

TRANS WORLD RADIO

LE MOT DU JOUR

BI KUMA BE MIN KAN

Original title: Jar**Script ID: 702****Title: Daga****Kalanfa Doug Schroeder**

An balima lamennikelaw, an ka foli kerɛnkerɛnnen bɛ ka taa aw bɛɛ lajɛlen ma nin waati la. Ne bɛ Ala deli aw kelen kelen bɛɛ kosɔn walisa Ala ka se ka tɛmɛn nin jɛmukan labennen in fɛ, walisa k'a yɛrɛ jira i la ani ka yɛlɛma don i ka jɛnamaya la.

Ni ne ma fili, nin na kɛ ne siɲɛ fɔlɔ de ye ka kuma i fɛ daga ko la an ka jɛmukan in kɔnɔna la. Wa ne kan bɛ daga minnu ma, olu dilalen don ni bɔgɔ de ye. Tuma dɔ, i delila k'a ye o bɔgɔdaga ninnu bɛ dila cogo min na. U bɛ daga in kɛ a bɛ munumunu tabalinin dɔ sanfɛ, ani u bɛ bolow ta k'a dila ni bɔgɔ ye. I k'a dɔn ko siyaw bɛɛ la, nin daga suguw bɛ kɛ yen. Wa kabini lawale la, o daga ninnu tun bɛ yen.

Ni an ye Kɔrɛntekaw sura 2 lajɛ, an bɛ se ka daga kuma sɔrɔ yen, wa a ka di ne ye ko i ka o verise yɔrɔ yaala sisan kitabu la. Nka n'a sɔrɔ i bɛ i ka mobili de kɔnɔ nin waati la, o tuma i tɛna se ka o yɔrɔ yaala sisan. O la, n'i sera i ka du kɔnɔ tuma min na, ne b'a fɛ i ka o yɔrɔ lajɛ i ka kitabu la. An ka 2 Kɔrɛntekaw 4 : 5-6 kalan. Ne bɛ miiri ko min ka nɔgɔ, o de ye ko ne k'a kalan, walisa e min m'a se ka kitabu lasɔrɔ sisan, i ka se k'a lamɛn ne fɛ. Paul bɛ kuma Kɔrɛnte egilise de fɛ. A ko: **“An tɛ an yɛrɛw ko waajuli kɛ. An bɛ Krisita Yesu ko waajuli kɛ ko ale ye Matigi de ye, ko an ye aw ka baaradenw ye Yesu kosɔn. Ala, o min y'o fɔ ko kɛnɛ ka bɔ dibi la, ale de ye kɛnɛ bɔ an dusukunw na, walisa Ala nɔrɔ min bɛ ye Krisita jɛda**

la, o dɔnniya ka di an ma ka kɛnɛ bɔ an ye.” An mago bɛ verise min na, o yɔrɔ bɛ kɔfɛ ka na. Verise 7 ani 8 na, a sɛbenna yen ko: *“An minnu ye bɔgɔ minɛnw ye, o nafoloba bɛ sɔrɔ an kɔnɔ, walisa mɔgɔw k’a ye ko o sebaaya dama dɔnbali bɛ bɔ Ala la, ko o tɛ bɔ an na. An bɛ tɔrɔ cogo bɛɛ la, nka an ma dɛsɛ. An hakili jaaminen don, nka an jigi ma tigɛ.”*

Ne bɛna kɔsɛgin nin yɔrɔ kan sɔɔni. Nin yɔrɔ la, a fɔra ko bɔgɔ minɛnw kɛra e de farikolo ye, wa i ka kan ka i hakili to a la ko Ala ye Hadamaden da ka bɔ bɔgɔ la. Nin yɔrɔ la, an b’a ye ko Hadamaden ni bɔgɔ minɛn sumana jɔgɔn ma, u kɛra fɛn kelen ye. A y’a fɔ ko an farikolow ka fiyɛn, u barika ka dɔgɔ kɔsɛbɛ. U bɛ se ka ci. U bɛ se ka sɔgɔ. Yala i b’a dɔn ko i farikolo ye fɛn ye i ka kan ka janto min na, k’a tanga, k’a mara ani k’a minɛ cogo jɛ wa? Wa verise in b’a fɔ ko Ala ye fɛn o fɛn di i ma nilifen ye, o maralen bɛ i bolo bɔgɔ minɛn de kɔnɔ. Bɔgɔ daga min don, a bɛ se ka ci ani ka tijɛ. A bɛ se sa. A bɛ se ka ci. O la, Paul b’a fɛ k’a jira an na ko a nafa ka bon Hadamaden ma ka janto o nilifen jumanbaw la, Ala ye o min di an ma. Ne bɛna kitabu ka kuma dɔ jɛfɔ i ye min b’a fɔ ko tɔrɔ bɛ bɔ fan bɛɛ ka jɛsin i ma (2 Kɔrɛntekaw 4 :8). A bɛ fɔ o de ma ko i ka tɔrɔkɔw, wa o ye don bɛɛ ko de ye. Ciden Paul tun b’a fɔ ko, i m’a ye wa, tɔrɔ bɛ se ka bɔ fan bɛɛ fɛ k’i sɔrɔ: sanfɛ, duguma, jɛfɛ, kɔfɛ, ani kɛrɛfelaw la, yɔrɔ bɛɛ. Ne hakili b’a la, a bɛ san caman ba bɔ bi, tuma min na ne tun bɛ to ka farikolo jɛnaje baaraw kɛ, ne tojɔgɔn dɔw tun b’a fɔ ko mɔgɔ si tɛ se ka tɔrɔ lase i tojɔgɔn ma. O kuma b’a jira ko, olu fɛ, ko mɔgɔ yɛrɛ de bɛ tɔrɔ jɛsin a yɛrɛkun ma. Ko mɔgɔ b’i yɛrɛ de sɛgen. Wa ne tun dara o kuma na fo ka waati jan kɛ. Fo ka se san caman ma, ne tun b’a miiri ko o kuma tun ye tijɛ ye ani ko ne tun tɛna a to mɔgɔ si ka tɔrɔya ka se ne ma. Nka ne nana tijɛ min dɔn kɔfɛ, o de ye ko Paul ka kuma de ye tijɛ ye. Tɔrɔ bɛ bɔ fan bɛɛ fɛ. Ka i to i ka jɛjɔgɔnya la ni tɔw ye, i bɛ tɔrɔ. I bɛ tɔrɔ sɔrɔ i ka furu kɔnɔ. I bɛ tɔrɔ sɔrɔ i ka ga kɔnɔ. I bɛ tɔrɔ sɔrɔ i ka egilisi kɔnɔ. Tijɛ na, i ka tɔrɔ bɛ bɔ fan bɛɛ fɛ. I ka baarada la ani mobiliw kɔnɔ, ni i bɛ taama dɔw kɛra. I bɛ se k’a jate

mine tuma min ni i be kene ma, sirakunw na, i b'a ye ko mobiliw ka ca, mankanw, mogo minnu ka mobiliboli cogo ma ji, ani u be laban ka i neni. O de ye toro kow ye minnu be bo fan bee ka i soro. Wa Paul ye o de fo. Paul y'a fo ko dipelatige be o cogo de la. Wa a taara je k'a fo ko: ' nka an jigi ma tige'. O fe, ne yere be to k'a fo ko i be toro fan bee la nka i be boda wala jenaboli soro i yere la tuma bee.

Wa o ye Ala yere ka layidu de ye. Ala ko koroboliw bena i soro. Geleyaw bena i soro. I mago bena jo fen dow la. Nka tuma min ni o kow kelen kelen ye i soro, n'i taara o jira Ala la ani n'i ye o bila a senw koro, a bena o doni jigin ka bo i kan. A bena o jenabo i ye. A na o jenabo waati juman na ani cogo juman na. O koson, miirili min b'a fo ko i be toro ka bo fan bee ani yoro bee, nka boda be soro tuma bee, ni i ye i jigi da Ala kan.

An ka taa je sisan ka 2 Korontekaw 4 : 8-9 laje. A sebennen be yen ko: “ *tugu kera an nefe ka an toro, nka Ala ma an bila* ”. Paul b'a la ka min fo, o ye nin ye ko, tuma min ni i be torola, i be se ka miiri ko mogo ba do banna i la, ko i ka kutigiba do banna i la, wala ko i ka ga mogo do banna i la. A mana ke je o je ma, ni mogow banna i la, o ye kojugu ba ye i fe. O te wa? Verise do be soro Zaburuw 27 la, ne b'a fe an ka o kalan jagon fe. O ye verise 10 ye min b'a fo ko: « ***Hali ni ne fa ni ne ba ye ne bila, Matigi na ne ladon*** » I m'a don ko o ye layidu dumanba ye wa ?

Kow b'a la ka juguya ka taa fe, an bee je be o de la. Wa ne b'a don ko an lamennikela jama cema, dow be se k'a fo ko: 'ne ba banna ne la' wala ko 'ne fa banna ne la', wala ko 'ne muso wala ne ce banna ne la' wala tun ko 'ne somogow banna ne la'. Tuma do, i ka kow b'a la ka geleya ka taa a fe, don o don. Kow te nogoyala nka u b'a la ka fereke ka taa. Nka i be se ka i hakili jigin Ala ka kuma na, o min ye tije ye; k'a fo ko tije tije la, Ala ma ne bila abada. I be se ka toro fo ka temen, i be se ka korobo fo ka temen, nka Ala tena i bila ka ben abada. Yala o te layidu jumanba ye wa? Yala o te kuma ye min be se ka i dusu suma wa, ka jagali ni here don i dusu la, k'a don ko Ala tena i bila ka ben abada wa?

Wa o yɔrɔ kalanlen na, a sebenna kɔ i hakili bɛ jaamin nka i jigi ma kari. I ka miiri dɔɔnin o kuma la. I hakili jaamina, nka i jigi ma tiɲɛ. An bɛ se ka o fɔ cogo wɛrɛ la ko: i bɛ i ko mɔgɔ min bɛ dingɛ ba dɔ da fɛ, i bɛ min kɛ i ma o dɔn ani i bɛ jini ka bi o dingɛ kɔnɔ, nka tuma si, i jigi ma tigɛ. Ne bɛ Ala deli i ye walisa Ala ye layidu min ta i ye ko a tɛna i bila abada, i kana jine o ko. Ka i to Yesu la, i jigi tɛna tiɲɛ abada. Tuma min n’i y’a damine ka Yesu kɛ i Kisibaa ye, a dɔn ko i ye jigi sɔrɔ min tɛ ban. Ni i tun dalen bɛ i teriw la, o bɛ se ka ban. Jijali min tun bɛ i la, o bɛɛ bɛ se ka ban. N’i tun dalen bɛ i yɛrɛ la, o bɛ se ka ban. O bɛ se ka kɛ, ani i fari bɛ se ka faga, ka i kɔnɔna fili, ka i hakili jaami. ɔwɔ, o bɛ se ka i sɔrɔ. Nka Yesu bɛ i fɛ. Yesu sigilen bɛ i ka bɔgɔ minɛn kɔnɔ, n’o ye i farikolo ye. A bɛ yen ni hɛrɛ, nisɔndiya, yafali ani kanuya ye. Yesu bɛ na ni o fɛnw de ye tuma min ni a donna i dusukun na. Siga t’a la, i jigi tɛna tigɛ abada. Ala ye layidu ta i ye ko a bɛna to i fɛ tuma bɛɛ. Wa Ala bɛ a ka layidu dafa tuma bɛɛ. A bɛna jigi di i ma.

Tuma min ne ye nin yɔrɔ kalan kitabu la min b’a fɔ ko ‘an hakili jaaminen don, nka an jigi ma tigɛ’, ne ye fɛn dɔ sebɛ o kuma kɛrɛfɛ, wa ne b’a fɛ ka o fɔ i ye. I hakili jaaminen don, o kɔrɔ ye ko i bɛ se ka bi. Sitane bɛ se ka tulon kɛ i la tuma min ni a y’a ye ko i barika ka dɔgɔ, nka i jigi tɛ tiɲɛ abada. Abada, a tɛ se i la, a tɛ se ka i bila kɔ. O la i n’a fɔ mɔgɔw b’a fɔ cogo min na. A tɛ se ka se sɔrɔ i kan fiyewu. K’a masɔrɔ o waati la, Krisita bɛ a bolo mɔnɔ bɔ ka i lawuli, ka i kumabɔ, ka yafali ni fanga di i ma.

Ne tun ye kuma min sebɛ, o filɛ nin ye ko: ‘Masafugula tɛ sɔrɔ gengenjiri kɔ’. I y’a ye Paul bɛ dannaya cogo jira min fɛ! A ko: I ka kan ka tɔrɔ Krisita fɛ. I ka kan ka sɔn a ma ko i bɛ Yesu Krisita ka jɛnɔgɔnya la, wa ko i farikolo salɛn don. Ko i bɛ jɛnamaya Yesu Krisita la, ko i bɛna jɛnamaya abada ni a ye, n’i ma dannaya bila ani ni i ye i jigi da a kan. I farikolo ye bɔgɔ minɛn de ye. A bɛ se ka ci, a bɛ se ka tiɲɛ, a bɛ se ka waraka. Nka Ala ye nilifɛn min di i ma n’o ye kɔnɔnafɛn ye, o ye dannaya nilifɛn de ye, kanuya nilifɛn ani jɛnamaya banbali nilifɛn. O la, i hakili bɛ

se ka jaami, nka i jigi tena tije abada. Ni gengenjiri te, o korɔ ye ko n'i banna ko i te segen ke ni Yesu ye, o tuma i kana i jigi da masafugula kan, k'a masɔɔ o fen fila de be taa jɔgɔn fe.

Mɔgɔ minnu be segen Krisita nɔfe, olu be se ka u jigi da a kan, ani u be se ka da a ka layidu la min b'a fɔ ko u bɛna ke n'a ye sankolo la fo abada. U bɛna ke sesɔrɔbaaw ye. U ye gengenjiri sɔrɔ, nka u bɛna masafugula fana sɔrɔ.

Ne be miiri ko i be nisɔndiya ba min sɔrɔ k'i to nin dije la, o de ye k'a dɔn ko i ye ni laafiya sɔrɔ, k'a masɔrɔ i kisira ani i ye Ala ta ye. Ko o ko mana i sɔrɔ o kɔ, o te jate. A kera bana de ye wo, a kera faantanya de ye wo, o si te file tun. A kera faratiko de ye wo, o n'a jɔgɔnna werew ... o si te file tun. Tɔɔrɔ sifa beɛ be se ka i sɔrɔ. Paul ka jɛnamaya kera o cogo la. Faratikow dama de tun y'a sɔrɔ k'a to a ka jɛnamaya la. A ni tun b'a fe ka to ko caman da fe. Tuma caman, a tun b'a yere sɔrɔ geleya kow de la. Nka i n'a fɔ an y'a kalan ka bɔ 2 Kɔrentekaw 4 :5-12 la, a tun be o ko mine cogo were de la. Ne balima lamennikela, ne be i jija walisa i ka o yɔrɔ beɛ kalan kitabu la. Tuma min n'i ye o yɔrɔ kalan, ko min mana jigin i hakili la, i be se fana ka o sebe sebeflaburu dɔ la k'a bila i ka kitabu kɔnɔ. O mana ke, tuma o tuma ni farifaga ko wala jigitige ko dɔ y'i sɔrɔ, i be se ka o kalan. Nka a to i hakili la ko Ala b'a fe i k'a dɔn ko a tena i bila abada ani ko a tena i bila ka ben fiyewu. Wa ni i tora kantigiya la ni Ala ye, ni i be i jigi da a kan, a bɛna jɛnamaya nilifen di i ma ani i bɛna jɛnamaya ni a ye sankolo la fo abada.

E min ma here sɔrɔ i ni Ala ce fɔlɔ, ne be e de jija la ko i ka o ke sisan. A dan ye i ka jɔ a la ko i ye jurumutɔ ye ani ko i b'a fe ko Yesu ka ke i Kisibaa ye. I ka jɛnamaya to a bolo ani a jini a fe ko a ka ke i Kuntigi ani i Matigi ye. Ni jininkali dɔw b'i fe, i be se ka an wele. Ala ka duba i ye!